

مغرب کا سائنسی و نفسیاتی زاویہ فکر؛ تدریج و ارتقا

جوں جوں انسان ماڈی ترقی کے مدارج و منازل طے کر رہا ہے، اسی رفتار سے اس کی ذہنی و نفسیاتی کشکش اور اس کا روحاںی اضطراب بھی مسلسل بڑھ ہو رہا ہے، اور اس میں مزید اضافے کا رجحان ہے۔ نفسیاتی امراض کے حوالے سے ہونے والے سروے، مختلف تحقیقی رپورٹیں اور مختلف ذرائع سے حاصل ہونے والے نتائج متواتر اس امر کی جانب اشارہ کر رہے ہیں کہ ماڈیت کی دوڑ میں جو جس قدر آگے ہے (الاماشاء اللہ) وہ اسی قدر روحاںی و نفسیاتی اعتبار سے بے اطمینانی و بے سکونی، روحاںی صدمے، بے چارگی، اور اتنی ہی زیادہ تنہائی کی کیفیات سے دوچار ہے، حالانکہ اس بھرپوری پری کائنات میں کسی انسان کا تنہا ہونا ویسے ہی کسی لطیفے سے کم نہیں، اسی لئے راقم نے صرف تنہائی نہیں 'کیفیت تنہائی' کا ذکر کیا ہے، جسے 'احساس تنہائی' کا نام بھی دیا جا سکتا ہے۔

اگر غور کیا جائے تو یہ کیفیات اور انسان کو لا حق ہونے والے یہ جدید مسائل سائنسی ترقی کی مکمل نفی کرتے نظر آتے ہیں۔ اور اگر نرم الفاظ استعمال کیے جائیں، تب بھی ان حالات کو سائنسی ترقی کے لئے سب سے بڑا چیلنج قرار دینے میں تو شاید کسی کو اختلاف نہ ہو گا، وہ سائنسی ترقی جس کا مقصد ہی انسان کو اس ماڈی دنیا میں تمام سہولتوں اور آسانیوں سے مالا مال کرنا اور اسے ہمہ جہت پر آسائش زیست سے روشناس کرنا تھا۔^①

اہل بصیرت اور اصحاب علم و فضل کے نزد یک اس نفسیاتی الجھن اور ذہنی کشکش کا بنیادی سبب اللہ تعالیٰ سے، اپنے خالق و مالک اور معبد حیقیقی سے علمی و عملی طور پر مکمل و مستقل جدائی

☆ نائب مدیر شعبہ المیریہ 'السیرۃ، عالمی، کراچی..... آپ کا اسی حوالے سے ایک اور مضمون محدث میں پہلے بھی شائع ہو چکا ہے: نذہب اور سائنس کا باہمی تعلق: اسلام کا نظہ نظر، شائع شدہ محدث، اپریل ۲۰۰۳ء

و انحراف کے بعد یہ ہے کہ سائنس اور ٹیکنالوجی نے انسان سے اس کا مقصدِ حیات چھین کر اس مشین زندگی میں خود اسے بھی ایک مشین کا درجہ دے دیا ہے، بلکہ مشین کے بھی ایک پرزاے کا، فقط ایسا پرزاہ جو اگر حسبِ موقع کام نہ کرے تو اسے تبدیل کر دیا جائے۔ اس لیے کا احساس خود اہل مغرب کو بھی ہے، ایک معروف مغربی مفکر برٹریڈ رسل (Bertrand Russel) نے تو یہ تک کہہ ڈالنے میں کوئی عار محسوس نہیں کی کہ ”اس کرہ ارض پر انسانیت کا شاید یہ آخری دور ہے، اور سائنس ہی اسے معدوم کرنے پر تلقی ہوئی ہے۔“ وہ تو یہ تک کہتا ہے کہ

”وہ مشین جس کی اس حد تک توقیر کی جا رہی ہے وہ عصر جدید کا شیطان ہے۔“^④
حالانکہ یہی رسل اس سے قبل خود اس زندگی کو بے مقصد اور اندھی طاقتلوں کا تمasha تسلیم کرچکے ہیں۔ ایک اور مفکر اور انگلینڈ کا معروف فاضل اللہوں بکسلے (Aldous Huxley) کوئی لگی لپٹی رکھے بغیر صاف صاف کہتا ہے:

”اس سائنس نے جو تمام اخلاقی قیود و اقدار سے ہر طرح آزاد ہے، انسان سے اس کی آزادی اور اس دنیا سے امن، دونوں چیزیں چھین لی ہیں۔“^⑤

یہ آراء اس امر کو ثابت کرنے کے لئے کافی ہیں کہ سائنس کا تفوق اپنے اثبات کے بعد اب اپنی بقا کے لئے سر گردال ہے، اور دلچسپ بات یہ ہے کہ اسے خطرہ کسی اور سے نہیں، انسانی زندگی پر اس کے اپنے بڑھتے ہوئے اثرات سے ہے.....!!

یہاں یہ ذکر کرنا ضروری ہے کہ خود اہل مغرب نے اس پر غور کیا ہے اور نہ صرف غور کیا ہے بلکہ سائنسی ترقی کے شانہ بہ شانہ پروان چڑھنے والے نفسیاتی و فلکی انتشار کو سمجھنے کی اور اس کا حل پیش کرنے کی کوشش کی ہے، مگر وہ اس میں کامل طور پر کامیاب نہیں ہو سکے، ہال جزوی کامیابی ضرور ہوئی ہے جس کی مثل خود رسل ہے اس نے دائیٰ مسرت کے حصول (Conquest of Happiness)

☆ یہی وجہ ہے کہ مغرب میں انسان کی زندگی اور موت کے لئے استعمال کرنے جانے والے الفاظ میں ان کے عقائد کی بھروسہ جملک موجود ہے چنانچہ وفات کو Expire سے، عمر بڑھنے کو انسان کے پرانا ہونے سے تعبیر کرنے سے ان کی انسان کے بارے میں بھی مادی اور مشین سوچ کا اندازہ لگایا جاستا ہے۔ مدیر

اور اس میں شک نہیں کہ بہت سی نفیاتی و ذہنی اچھنوں اور عوارضات کا صحیح تجزیہ کیا ہے، لیکن چونکہ وہ اور دوسرے تمام غیر مسلم مفکرین انسان اور اس کے مقصد حیات کے بارے میں مخصوص زاویہ نظر رکھتے ہیں جو اسلامی تعلیمات سے ہٹا ہوا اور بعض مرحلوں میں اس سے یکسر مختلف و متفاہد ہوتا ہے، اس لئے ان کی ساری تگ و دو یک رخی ہو جاتی ہے، اور ان کے لئے صحیح توجہ اور صحیح علاج تجویز کرنا ممکن نہیں ہوتا۔

ان سطور میں مغرب کی انہی چند نفیاتی کش مکشوں اور سائنسی زاویہ فکر کے مختلف ارتقائی مراحل کے مختلف پہلوؤں کے بارے میں چند نکات پیش کئے جائیں گے۔

سائنس اور مذہب کا تصادم، مغرب کی ایک نفیاتی کش مکش

مذہب ایک انسانی ضرورت ہے۔ انسان نفیاتی طور پر ایک ایسے سہارے کا متملاً شری رہتا ہے جو اسے مشکلات میں سہارا دے سکے اور جسے انسان اپنی عقیدت توں کا محور قرار دے سکے، اسلام، اس فطری ضرورت اور نفیاتی احتیاج کو فطری طریقے سے ہی پورا کرتا ہے۔ لیکن اس کے بر عکس اقوامِ مغرب خصوصاً جدید سائنسی تمدن کی حامل اقوام جن کا غالب مذہب رسمی طور پر عیسائیت، ہے، مذہب کی اس ضرورت کو عقلی اور عملی طور پر تسلیم کرنے سے انکاری رہے ہیں۔

ان کا خیال خواہ عقل و دانش کی نظر میں کتنا ہی غیر منطقی کیوں نہ ہو، ان کی اس فکری لغزش کی بنیاد ضرور موجود ہے، وہ بنیاد کلیسا اور اہل سائنس کا فکری تصادم ہے جس کی وجہ یہ تھی کہ باہم کی محرف روایات جدید سائنسی تقاضوں، روایات اور اکتشافات سے براہ راست تکمیراتی تھیں[☆]، اور کلیسا نے اس سے اپنے وجود کے لئے خطرہ محسوس کیا، اس لئے جب تک وہ طاقت ورہ، اس نے سائنس کو رد کرنے اور سائنسی فکر کے حمال افراد کو سچلنے میں اپنی ساری قوت صرف کر دی، نیتیجاً جب سائنس کے علماء اور آزاد خیال اس کا لر طاقت ور ہوئے تو انہوں نے کلیسا

[☆] عیسائیت پر اعتقاد نہ کرنے کی وجوہات میں محرف ہونے کے ساتھ اس کا دین کامل نہ ہونا بھی ہے۔ سابقہ مذاہب مخصوص مدت اور مخصوص لوگوں کے لئے آتے رہے۔ جبکہ اسلام اللہ کے دین کا مکمل، فائض اور تاقیمت آخری ماڈل ہے جو ہر زمانے کے چیلنج کا سامنا کرنے کی اتم صلاحیت رکھتا ہے۔ یہ صلاحیت دوسرے کسی مذہب میں موجود نہیں۔ مدیر

کو زیر کرنے میں کوئی کسر نہیں چھوڑی۔

سائنس اور مذہب کے تصادم کی اصل بنیاد اور اصل سبب صرف اسی قدر تھا، اگر سائنس سے وابستہ مفکرین اس حقیقت کو اس کے صحیح تناظر میں دیکھتے تو ان کا تصادم دیگر مذاہب خصوصاً اسلام سے ہو ہی نہیں سکتا تھا، مگر ان کو پڑنے والی مارس قدر شدید تھی کہ وہ مذہب سے اس قدر تنفر ہوئے کہ انہوں نے درست سمت میں سوچنا ہی چھوڑ دیا، بلکہ یوں کہنا نامناسب نہ ہو گا کہ روشن خیال کو بنیاد بنا کر کلیسا سے لکر لینے والے سائنسی مفکرین بعد میں اس انتہا پسندی تک چلے گئے کہ روشن خیال کی ساری حدود انہوں نے اپنے لئے منوع قرار دے دیں اور اپنے حصار میں محدود ہو گئے، گو کہ یہ ان حالات کا ردِ عمل تھا، جو ان کے ساتھ ماضی میں پیش آچکے تھے، مگر انہیں اپنے اس انتہا پسندانہ ردِ عمل میں، جس میں انہوں نے سرے سے مذہب ہی کو خود اپنے الفاظ میں دیں نکلا دے دیا، اس لئے حق بجانب قرار نہیں دیا جاسکتا کہ ان کے سامنے اسلام کی تعلیمات واضح صورت میں موجود تھیں، ضرورت صرف اس قدر تھی کہ انہیں پڑھتے، ان میں غور فکر کرتے، پھر کوئی نتیجہ اخذ کرتے، جس پر ان کے ردِ عمل کا انحصار ہوتا۔ حالانکہ حقیقت یہ ہے کہ ہر آنے والا دن اور مشرق کے افق پر طلوع ہونے والا سورج ہر روز اسلام کی حقانیت کی ایک نئی دلیل، ایک نئی شہادت لے کر طلوع ہو رہا ہے، اور یوں قرآن کی یہ پیش گوئی پوری ہو رہی ہے:

{سُتْرِيهِمْ أَيْتَنَا فِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ} ^⑤

”عنقریب ہم ان کو اپنی نشانیاں د کھائیں گے آفاق میں اور خود ان کے اندر، حتیٰ کہ ان پر ظاہر ہو جائے کہ وہ حق ہے۔“

اس لئے سائنس کی ایجادات، اور جدید سائنسی اکتشافات و اکتشافات اسلام کے خلاف نہیں بلکہ اس کے حق میں ہیں، اور غور کیا جائے تو اس کے اثبات و تبلیغ کے لئے مدد و معاون ہیں۔ مذہب کے بارے میں مغرب کا نظریہ اب اس حد تک با غیانہ ہو چکا ہے کہ جو لین بکسلے یہ کہتے ہوئے بھی کوئی عار محسوس نہیں کرتا کہ ”خدا کا تصور اپنی افادیت کے آخری مقام پر پہنچ چکا ہے، وہ مزید ترقی نہیں کر سکتا۔ مافق

الفطرت طاقتیں دراصل مذہب کا بوجھ اٹھانے کے لئے انسانی ذہن نے اختراع کی تھیں، پہلے جادو پیدا ہوا، پھر روحانی تصرفات نے اس کی جگہ لی، پھر دیوتاؤں کا عقیدہ اُبھر اور اس کے بعد ایک خدا کا تصور آیا، اس طرح ارتقائی مراحل سے گزر کر مذہب اپنی آخری حد تک پہنچ کر ختم ہو چکا ہے۔ کسی وقت یہ خدا ہماری تہذیب کے ضروری مفروضے اور مفید تجھیلات تھے، مگر اب جدید ترقی یافتہ عہد میں وہ اپنی ضرورت اور افادیت کھو چکے ہیں۔^④

حالانکہ جس مرحلے کو یہ ترقی یافتہ کہہ رہا ہے، شاید وہ خود نہیں جانتا کہ اس کے ارتقائی سفر کا یہ بھی محض ایک مرحلہ ہی ہے، اور بالآخر اُس سمیت ساری کائنات کو ایک آخری نکتے پر آنا ہے، جو فطرت کا تقاضا اور انسان کے اندر کا مطالبہ ہے، اور جہاں پہنچ کر انسانیت کے مذہبی تصورات کے بارے میں اس کے تراشے ہوئے یہ دیوبالائی تصورات خود بخود پاش پاش ہو جائیں گے۔

عضویات کا ایک پروفیسر اس معاملے میں پہلے سے بھی ایک قدم آگے بڑھتے ہوئے یہ کہتا ہے، حالانکہ یہ کہنے کے لئے اس کے پاس کوئی دلیل نہیں ہے کہ Science Has Shown religion to be history's Cruelest and wickedest Hoax^⑤

”سامنہ نے ثابت کر دیا ہے کہ مذہب تاریخ کا سب سے زیادہ درنا کا اور سب سے بدترین ڈھونگ تھا۔“

اس نکتہ نظر کے مخالف اسلام کا نقطہ نظر ہے جو یہ کہتا ہے کہ خالق کائنات نے جب انسان کو وجود بخشنا اور اس کائنات میں بھیجا تو جہاں اس کی ماڈی ضرورتوں کا خیال رکھا، وہیں اس کی روحانی ضرورتوں اور ہدایت کے لئے بھی پورا نظام وضع کیا۔ یہ نظام رسالت و نبوت کہلاتا ہے، اس کا آغاز حضرت آدم علیہ السلام سے ہوا، اور اس کا اختتم ختنی مرتبہ حضور اکرم صلی اللہ علیہ وسلم پر ہوا۔ اس دوران جب بھی خدا کی مخلوق میں گمراہی پھیلی اور وہ را فطرت چھوڑ کر باطل راستوں پر گامزن ہوئی تو ان کی ہدایت و راہنمائی کے لئے پیغمبر مبعوث کئے، ان تمام انبیا کی تعلیمات یکساں تھیں، اور جزوی و فروعی فرق کو چھوڑ کر جو وقت اور حالات اور اقوام کے اعتبار سے تھا اور معمولی تھا، ان کی تعلیمات کی اساسیات میں کوئی فرق نہ تھا۔ بعد

میں ان آسمانی مذاہب کے مانے والوں نے ان میں تغیر و تحریف سے کام لے کر ان کا حلیہ تبدیل کر دیا۔ 'اسلام' البتہ خود اللہ تعالیٰ کے اس اعلان کے سبب کہ

{إِنَّا نَحْنُ نَزَّلْنَا الْدُّكْرُ وَإِنَّا لَهُ لَحَفَظُونَ}

"ہم نے یہی یہ ذکر (قرآن کریم) نازل کیا اور ہم ہی اس کے محافظ ہیں۔"

محفوظ رہا اور تاقیم قیامت اس نے محفوظ رہنا ہے کہ یہی آخری، ابدی اور فطری دین ہے، اور اس کے سوا، اس سے ہٹ کر، اس کے علاوہ کہیں اور کوئی راہ نجات نہ موجود ہے نہ ممکن ہے۔ لیکن مذہب کے بارے میں مغرب کا رویہ اب چک کھاتا دکھائی دے رہا ہے، ایک مغربی مفکر شہنشہ کہتا ہے:

"اب یہ بات واضح ہو چکی ہے کہ انسان کے ابتدائی تصور کی اعلیٰ ترین ہستی فی الحقيقة توحیدی اعتقاد کا خداۓ واحد تھا، اور انسان کا دینی عقیدہ جو اس سے ظہور پذیر ہوا وہ پوری طرح ایک توحیدی دین تھا۔"

لیکن اب بھی غالب اکثریت کا یہی رجحان ہے کہ وہ مذہب کو اور موجودہ حالات میں اسلام کو اپنا حرف سمجھے ہوئے ہیں، حالانکہ ان کو ان حالات میں اگر کوئی چیز تحفظ دے سکتی ہے تو وہ فقط اسلام ہے، یہ حقیقت ان کی فہم کو جس قدر جلد قائل کر لے اسی قدر ان کا فائدہ ہے، کیوں کہ مولانا ابوالکلام آزادؒ کے بقول:

"فلسفہ شک کا دروازہ کھول دے گا، اور پھر اسے بند نہیں کر سکے گا۔ سائنس ثبوت دے گا مگر عقیدہ نہیں دے سکے گا لیکن مذہب ہمیں عقیدہ دیتا ہے، اگرچہ ثبوت نہیں دیتا۔ اور یہاں زندگی بسر کرنے کے لئے صرف ثابت شدہ حقیقوں کی ہی ضرورت نہیں ہے بلکہ عقیدے کی بھی ضرورت ہے۔ ہم صرف انہی باتوں پر قائم نہیں کر سکتے جنہیں ثابت کر سکتے ہیں اور اس لئے مان لیتے ہیں۔ ہمیں کچھ باقی ایسی بھی چاہیں جنہیں ثابت نہیں کر سکتے، لیکن مان لینا پڑتا ہے۔"

اخلاقیات: ماذیت کی لپیٹ میں

جدید سائنس کے آغاز سے ہی انسانی و سائنسی نفیسیات ماذیت کے دھنڈ لکوں کا شکار ہونا شروع ہو گئی تھی، ان اثرات بدنه انسانی نفیسیات کو اٹ کر دھنڈ دیا، اور انسان کے روحانی

وجود کو مفلوج کر ڈالا، اس کا شمرہ یوں سامنے آیا کہ وہ انسان جو آفاتی سوچ، بلند اخلاقی قدر دوں، ربانی توں اور ارفع انسانی صفات کا حامل تھا، مخف ایک مشین پر زہن کر رہ گیا۔ اس کی تمام امتیازی صفات رفتہ رفتہ اس سے رخصت ہو گئیں، اور ان کی غیر موجودگی میں پیدا ہونے والا خلازی حیوانی صفات اور خالص غیر انسانی اخلاقیات کو پر کرنا پڑتا، جب انسان کا اپنے مرکزو محور سے ناتاثوٹا تو اس کی نفیسیات نے تمام حدود پامال کر ڈالیں، اور وہ کچھ ہو گیا جس کا دو صدی قبل تصور بھی نہیں کیا جاسکتا تھا، اور پھر لطف کی بات یہ ہے کہ یہ تمام تر جاہلنا رہیے ”علم“ کے نام پر اور سارے غیر اصلاحی اقدام ترقی پسندی کے عنوان سے روایت کئے گئے، یہ وہی بات تھی جسے شاعر نے اپنے انداز میں یوں بیان کیا۔

خرد کا نام جنون رکھ دیا، جنون کا نام خرد

جو چاہے آپ کا حسن کر شمسہ ساز کرے!

اس ساری ٹگ ودو کا نتیجہ یہ ہوا کہ انسان کا وقار خاک میں مل گیا، اور اس کا امتیاز تباہ ہو کر رہ گیا، اور انسانی حقوق کا غذوں میں تو بڑے نمایاں ہو گئے، مگر در حقیقت ذبح کر کے رکھ دیئے گئے، اور بقول شنخے:

”ماوہ پرستانہ فکرنے سائنس اور منطق کا جامہ پہن کر نفیسیات کو آمریت، سرمایہ دارانہ نظام اور آمرانہ جمہوریت کے لئے ایک آلہ کار بنادیا۔“^{۱۰}

مغرب کا فلسفہ اخلاق جن بنیادوں پر استوار ہے، اس کو ان دو عنوانات کے تحت تقسیم کیا جاسکتا ہے: ① لذتیت ② افادیت

پھر افادیت کے تحت وہ تمام اقسامِ مالیت آجائی ہیں جن میں انسان کو اس جہاں کے اعتبار سے کوئی فائدہ محسوس ہوتا ہے، در حقیقت لذتیت بھی افادیت ہی کی ایک قسم قرار دی جاسکتی ہے۔ ان ہی نفیسی لغزشوں کا شمرہ ہے کہ آج یورپ کے ہاں فطرت سے مراد بھی فطرت حیوانی ہے، فطرت انسانی نہیں۔ وہ جن چیزوں کو فطرت قرار دے رہے ہیں، ان سے فطرت سلیمانی ہے اور مغرب کی مز عمومہ ”فطرت“ ہر قسم کے طیف احساسات، منصفانہ خیالات، پاکیزہ جذبات، اخلاقی ضمیر، قلبِ سلیم، ذوقِ طیف اور عقلِ سلیم؛ ان سب سے

آزاد اور بے نیاز ہوتی ہے۔ وہ صرف حقوق کی خواہاں ہے، فرانس سے اسے کوئی سروکار نہیں، اسے پابندیوں اور حدود و قیود سے سخت تنفس ہے، کیوں کہ یہ بھی فرانس کی یاد دلاتے ہیں۔ یہ نفیات جو بدیہی طور پر جدید اصطلاح میں سائنسٹزم (Scientism) کی پیداوار ہے، ہمہ جہت اخلاقی انقلاب کا سبب بنی، لیکن مکمل طور پر ایک سلبی و منفی انقلاب جس سے انسانیت کو حاصل کچھ نہیں ہوا جبکہ کھونا بہت کچھ پڑا۔ مستقبل کامورخ جب حتیٰ متناج اخذ کرے گا تو اسے نفع کے خانے کو مکمل طور پر خالی رکھنا پڑے گا۔

مغرب کی اس نفیاتی لغزش کے بارے میں ایک مغربی نو مسلم جناب محمد اسد کا تبصرہ پر مغزمد مل اور گہرا ہے۔ قدرے طویل اقتباس ملاحظہ فرمائیے، وہ کہتے ہیں:

”(یورپ میں) انسانوں کی ایک ایسی قطع پیدا ہو گئی ہے، جس کی اخلاقیت عملی افادیت کے سوال کے اندر محصور ہے۔ اور جس کے نزدیک خیر و شر کا بلند ترین معیار ماڈی کامیابی ہے، مغرب کی معاشرتی زندگی موجودہ زمانے میں جس گہری تبدیلی سے گزر رہی ہے، اس میں نئی اخلاقی افادیت روز بروز زیادہ سے زیادہ نمایاں ہوتی جا رہی ہے، وہ تمام محاسن سوسائٹی کے ماڈی مفاد پر براو راست اثر انداز ہوتے ہیں، مثلاً صنعتی قابلیت، وطن پرستی، قوم پرستانہ احساسِ جماعت، ان کی عظمت بڑھتی جا رہی ہے، اور ان کی قیمت میں بعض اوقات غیر معقول طریقے پر مبالغہ کیا جاتا ہے۔ اس کے مقابل میں وہ محاسن جن کی ابھی تک مخف اخلاقی حیثیت سے قیمت تھی، مثلاً محبت پروری یا ازدواجی و فادری وہ بڑی سرعت کے ساتھ اپنی اہمیت کھو رہے ہیں، اس لئے کہ وہ سوسائٹی کو کوئی نمایاں ماڈی فائدہ نہیں پہنچاتے۔

اس زمانے کی جگہ جس میں خاندانی روابط کا استحکام ہی خاندان اور قبیلے کی خیر و فلاح کے لئے ضروری تصور کیا جاتا تھا، مغرب جدید میں اس زمانے نے لے لی ہے جو وسیع تر عنوانات کے تحت اجتماعی تنظیم کرتا ہے۔ ایک ایسی سوسائٹی میں جو بنیادی طور پر صنعتی ہے اور جس کی تنظیم بڑی تیز رفتاری کے ساتھ خاص میکانی خطوط پر کی جا رہی ہے، ایک فرد کا بر تاؤ اپنے والد کے ساتھ کوئی معاشرتی اہمیت نہیں رکھتا، جب تک کہ یہ افراد اس عام معیار شرافت کے حدود کے اندر ایک دوسرے سے بر تاؤ کرتے ہیں جو سوسائٹی نے افراد کے باہمی بر تاؤ کے لئے مقرر کر دیا ہے۔ اس کا نتیجہ یہ ہے کہ یورپیں باپ کا اقتدار اپنے بیٹے پر برابر کم ہوتا جا رہا ہے، اور

بیٹے کے دل میں اپنے باپ کی طرف سے عزت و احترام کا جذبہ روبہ زوال ہے۔ ان دونوں کے باہمی تعلقات تیزی کے ساتھ قابو سے باہر ہوتے جاتے ہیں، اور عملاً ایک ایسی مشین سوسائٹی کے ذریعے ان تعلقات کا خون ہو رہا ہے، جس میں افراد کے باہمی حقوق کے منسوخ کردینے کا رجحان پایا جاتا ہے اور جس کا منطقی نتیجہ یہ ہے کہ خاندانی رشته داری کے پیدا کئے ہوئے حقوق بھی ختم ہوتے جاتے ہیں۔”^(۱۴)

اس موضوع پر گفتگو کا اختتام ایک اور مسلم مفکر کے خیالات پر کرتے ہیں، جن کی لمحہ بہ لمحہ تبدیل ہوتی ہوئی مغربی نفیسات اور مغرب کے افکار و اقدار، پر گہری نظر ہے۔ پروفیسر معزز علی بیگ اس تمام صورت حال پر یوں تبصرہ کرتے ہیں:

”سائنس اور منطق کا یہ جامد دراصل بھیڑ کی وہ کھال ہے، جس میں وہ بھیڑ یا خود کو چھپائے ہوئے ہے جو اس انسان دشمن اور خدا یزد تہذیب کا پروردہ ہے جس کی بربریت نے اسیریا اور روم سے اپنا لوہا منوالیا ہے۔ یہ انسان دشمن بازاری تہذیب اس عدوِ میمین، کی وہ سازش ہے جو انسانیت کو نذر آتش کرنے جا رہی ہے، چنانچہ اس نے اسی سازش کے تحت نفیساتی اور عمرانی علوم کو اپنا آلهہ کا بنالیا۔ لیکن قرن ماضی کے دوسرے نصف حصے میں ایک فلکری انقلاب نے ہمیں یہ بتادیا کہ یہ سائنس ایک جعلی اور مصنوعی سائنس یا سائینٹزم (Scientism) ہے، اور یہ منطق یا اس کی منطق حقیقت کی لفظی ہے، یہ ایک دوئی (Dualism) سے ٹوٹے ہوئے تصویر حقیقت (Ontology)، ایک تضاد سے بکھرے ہوئے نظریہ علم (Epistemology)، اور بازاریت کی متugen چادر میں لپٹے ہوئے نظام اقدار کی پیداوار ہے۔ اس فلکری انقلاب نے جورستہ کھولا ہے، اس نے نفیسات کو انسانیت کی تعمیر نو کے لئے تیار کر دیا ہے، جو موجودہ صدی میں ہمارے سامنے کچھ نتائج لائے گا۔”^(۱۵)

اہم بات یہ ہے کہ فاضل مفکر کے اس کلام سے امید کی ایک کرن پھوٹتی دکھاتی دیتی ہے، جو حالات کی سگنی کے پیش نظر بڑی خوش آئند اور امید افزائی ہے!!

سائنسی ترقی، مگر اخلاقی تنزل

ایک جانب جہاں بجا طور پر سائنسی ترقی کا غفلہ اور اس کی دھوم بپا ہے، دوسری جانب اس کے بالکل متنضاد صورت سامنے آتی ہے، اور در حقیقت وہ اس قدر تکلیف دہ ہے کہ خود

مغرب بھی اب اس سے خائف ہونے لگا ہے، وہ ہے اخلاقی تنزل کا معاملہ.....!!
اخلاقیات پر سائنس کی بدولت ماذیت کی مارہی کیا کم تھی کہ رہی سبھی کسر اخلاقی قدروں
کے زوال اور اخلاقی اخبطانے پوری کر دی ہے، حالات تیزی سے وہ رخ اختیار کر رہے ہیں کہ
ارفع واعلیٰ اخلاقی اقدار و افکار کی بات قصہ پاریہ ہو کر رہ گئی ہے، جس کا نتیجہ اس کو بھگنا پڑ رہا
ہے۔ مغربی اخلاقی تنزل کی سلسلے میں ذیل میں کچھ اعداد و شمار یوسینیا کے صدر علی عزت بیگوں
کی معروف کتاب اسلام اور مشرق و مغرب کی تہذیبی کشمکش سے پیش کئے جاتے ہیں، یاد
رہے کہ اس کتاب کی اشاعت کے فوراً بعد فرانس نے اس پر پابندی عائد کر دی تھی:

◎ امریکہ میں ۱۹۶۵ء میں پچاس لاکھ جرائم کئے گئے، وہاں آبادی میں شرح اضافہ
کی ہے نسبت جرائم میں اضافے کا تناسب چودہ گنا زیادہ تھا، آبادی میں شرح
اضافہ ۱۳٪ رفیضدا اور جرائم میں اضافے کی شرح ۷۸٪ رفیضدا تھی۔

◎ امریکہ میں اس وقت جرائم کی صورت حال یہ ہے کہ ہر بادہ سکینڈ بعد کوئی نہ کوئی جرم سرزد
ہوتا ہے، ہر ایک گھنٹے کے بعد ایک قتل ہو جاتا ہے، ہر پچیس منٹ کے بعد زنا کا واقعہ پیش
آتا ہے، ہر پانچ منٹ کے بعد ڈاک کہ پڑتا ہے اور ہر منٹ کے بعد کارچوری ہو جاتی ہے۔

◎ امریکہ میں قتل ہونے کی شرح میں سولہ سال میں تین سو فیصد اضافہ ہو گیا ہے۔
◎ مغربی جرمنی میں ۱۹۶۶ء میں بیس لاکھ جرائم درج ہوئے تھے اور ۱۹۷۰ء میں
چوبیس لاکھ جرائم درج ہوئے، پچھلے دس برسوں میں قتل کئے جانے والے افراد
کی تعداد میں ۳۵٪ رفیضدا اضافہ ریکارڈ کیا گیا ہے۔

◎ اسکاٹ لینڈ میں اس مدت میں خوفناک جرائم کی شرح میں سو فیصد اضافہ ہوا۔

◎ فرانس میں بھی یہی صورت حال ہے، ۱۹۶۰ء سے ۱۹۵۰ء تک چوریوں کی تعداد میں ۷۰٪ ر
فیصد اضافہ ہوا، اور بلجیم میں ۱۹۶۰ء سے ۱۹۷۸ء تک جرائم میں د گنا اضافہ ریکارڈ کیا گیا۔

◎ برطانیہ میں ۱۹۷۳ء میں چار لاکھ شرابی تھے، جن میں ۸۰ رہزار عورتیں تھیں، نیز
ان میں سے ہر دوسری عورت نفیاتی ہسپتال کی مریض بن جاتی ہے اور ہر تیسرا
عورت خود کشی کر لیتی ہے۔

- سویڈن میں مرد و عورت میں سے ہر دسوال شخص کثرت شراب نوشی کا عادی ہے۔
- نفیاتی امراض کے حوالے سے یہ بات بھی سامنے آئی ہے کہ معیار زندگی جہاں بہتر ہو رہا ہے، وہیں قلبی اطمینان بھی رخصت ہو رہا ہے، خود کشی کے واقعات اور نفیاتی مسائل وہیں پر کم تعداد میں ہیں، جو علاقے زیادہ ترقی یافتہ نہیں ہیں۔
- امر یکہ میں ہر ہزار میں سے چار افراد دماغی ہسپتا لوں میں زیر علاج ہیں۔
- سویڈن میں ۱۹۶۷ء میں ایک ہزار سات سو خود کشیاں رجسٹرڈ ہوئیں، جو ۱۹۶۶ء کی بہ نسبت ۹ فیصد زیادہ تھیں، اور ۱۹۶۰ء کی بہ نسبت ۳۰ فیصد زیادہ۔
- ۱۹۶۸ء میں ہونے والے ایک جائزے سے معلوم ہوا کہ خود کشی کی بلند شرح کے حساب سے ابتدائی آٹھ ممالک یہ ہیں: ۱۔ مغربی جرمی، ۲۔ آسٹریا، ۳۔ کینیڈا، ۴۔ ڈنمارک، ۵۔ فن لینڈ، ۶۔ ہنگری، ۷۔ سویڈن، ۸۔ سوئز لینڈ۔^(۱)
- اگر یہ بات ذہن نشین رہے کہ یہ اعداد و شمار کوئی ۳۰، ۳۵ بر س قبل کے ہیں تو حالات کی سُنگینی کا تصور کیا جاسکتا ہے۔ لیکن اس موضوع پر بحث سمنئے سے قبل ہم اس ضمن میں مزید کچھ اعداد و شمار پیش کرنا چاہیں گے، جو کہ نسبتاً حالیہ دور کے ہیں:
- امر یکہ میں ایک تحقیق کے مطابق عصمت دری کاشکار ۵۰ فیصد خواتین کی عمر ۱۸ سال سے کم ہے، اور ۲۵ فیصد تو ۱۲ سال سے بھی کم عمر کی بچیاں ہیں۔
- زیادہ اندوہنا ک صورت حال یہ ہے کہ ان ۱۲ سال سے کم عمر بچیوں میں سے ۲۰ فیصد اپنے باپوں کی ہوس کاشکار ہوئیں۔ ۳۶ فیصد کو ان کے رشتہ داروں اور ۳۰ فیصد کو دوستوں نے شکار کیا، صرف ۳۴ فیصد ایسی تھیں جن کی عصمت دری غیروں نے کی۔^(۲)
- برلن پولیس کے مطابق شہر میں ہونے والے ۲۵ فیصد متعدد و انه جرام ۱۲ سے ۱۸ سال کی عمر کے بچے کرتے ہیں۔^(۳)
- لندن میں فاختی کے کاروبار میں ۱۹۹۰ء کے مقابلے میں ۱۹۹۲ء میں ۳۵ فیصد اضافہ ریکارڈ کیا گیا، جبکہ ویسٹ یار ک شائر، مانچسٹر اور کلیولینڈ میں یہ اضافہ ۸۰ فیصد تک تھا۔^(۴)
- برطانیہ میں جسم فروشی کے ذریعے ماذل گر لز سالانہ ۸۰ سے ۹۰ لاکھ پونڈ تک کماثی ہیں جو

کہ کسی بڑے بزنس میں کی آمدنی سے کم نہیں۔^(۱۸)

● چند مزید اعداد و شمار دیکھئے: امریکہ کے حوالے سے سالانہ ۲۰،۰۲۰ لاکھ ناجائز بچے، ۲۵ لاکھ غیر شادی شدہ ماں ہیں، ۱۵ لاکھ مطلقة عورتیں، ہائی اسکول کی ۸۶ فیصد نو عمر حاملہ طلبات،^(۱۹) اخلاقی تنزل کی یہ چند مثالیں پیش کی گئیں، ورنہ اس کی فہرست تو اس قدر طویل ہے کہ اس کا استقصا ممکن ہی نہیں۔

تعلیمی نظریات؛ مغرب کا ایک اور نفیاتی بحران

تعلیم فی نفسه اس طرح کی کوئی مقصود چیز نہیں، جس کا کسی سے کوئی تعلق ہی نہ ہو۔ یہ نظام حیات سے مر بوط ہے، اس لئے ٹھوس نظریات اور مستحکم اور واضح مقاصد رکھتی ہے، اسلام کا تعلیمی نظام اس کے تعمیری انکار سے منسلک اور اس کے نظام حیات سے مر بوط ہے، اس لئے وہ واضح اهداف اور روشن مقاصد کا حامل ہے، لیکن مغرب کی ماڈیت پرستانہ نفیات نے تعلیم کو بھی اپنا شکار کر لیا، اور وہ اس ضمن میں بھی کوئی اعلیٰ وارفع مقاصد و انکار پیش نہ کر سکی، ان کی ساری تنگ و دو کا محور چند نکلوں کا حصول قرار پایا، میکالے نے ہندوستان میں جو نظام تعلیم رائج کیا وہ محض کفر ک پیدا و تیار کرنے تک محدود تھا۔^(۲۰) خود مغرب میں جب سائنسی علوم و افکار کا غالبہ ہوا تو معاشرتی علوم تحقیق کا شکار ہو گئے، اور انہیں ثانوی حیثیت کا حامل قرار دے دیا گیا،^(۲۱) اور پھر نت نئے مگر زمینی حقائق سے دور خیالات کی بھرماد ہو گئی۔ ان آزادانہ تعلیمی انکار کا نتیجہ یہ ہوا کہ نئی آنے والی نسل ہر اعتبار سے اخلاقی قدروں سے بے نیاز اور ثابت اسلوب زیست سے کنادہ کش ہو گئی، اسے خود اس کا علم نہیں رہا کہ زندگی کے ناگزیر معاملات میں اس کا رد عمل کیا ہونا چاہیے؟ اور کار زدِ حیات میں اس کا کردار کیا ہے؟ یہ بے مقصیدیت مغربی نفیات کا ایک خطرناک رجمان تھا، جس نے اس کی معاشرتی اقدار کو تہس نہیں کر کے رکھ دیا، اب اس کا احساس بھی مغرب میں پیدا ہو رہا ہے، مل کومٹ (Le Comte) لکھتا ہے:

”بچے کو فکری غزادے دینا اور تھوڑی سی معلومات دے دینا، اور اس سے قبل اسے کوئی مضبوط اخلاقی بنیاد فراہم نہ کرنا جو اس کے فکری سفر کو برداشت کر سکے، یہ ساری تنگ و دو ریت پر محل تعمیر کرنے کے مترادف ہے۔ عمدت جتنی اوپچی ہو گی، گرنے کا اندریشہ اتنا ہی زیادہ قوی

ہو گا (اگر بنیاد گھری و مختار نہ ہو)۔^(۷)

لادینیت اور سائنس میں پروان چڑھنے والے اس نظامِ تعلیم کے ثمرات پر گفتگو کرتے ہوئے مشہور مغربی اہل قلم والٹر لپ مین (Walter Lipman) نے کہا تھا: ”اسکول اور کالج دنیا میں ایسے افراد بھیج رہے ہیں، جو اس معاشرے کے ان تخلیقی اصولوں کو سمجھنے سے قاصر ہیں، جس میں انہوں نے رہنا ہے۔ اپنی شفافیت روایات سے ناپید، نئے تعلیم یافتہ افراد اپنے ذہن و جذبات میں مغربی تہذیب کے تصورات، اصول اور بنیادوں کا، نیز اس کی منطق و استدلال کا کوئی احساس اور شعور نہیں رکھتے، اگر یہی نجح رہی تو موجودہ تعلیم آخر کار مغربی تہذیب کو تباہہ کر دے گی۔“^(۸)

سر واٹر موبرلے (Sir Walter Moberly) برطانیہ کے تعلیمی حالات کا جائزہ لیتے ہوئے کہتے ہیں:

”هم جس الجھن میں گرفتار ہیں وہ یہ ہے کہ ہماری جامعات سے فارغ ہونے والے زیادہ تر طلباء کو کوئی ایسا موقع پیش نہیں آتا جب وہ حقیقی اہمیت کے عظیم مسائل پر اپنازہن استعمال کر سکیں۔ تعلیمی غیر جانبداری کے زیر اثر وہ موجودہ سیاسی اور سماجی ماحول کے آگے سپر ڈال دینے اور سوق بچار کی زحمت نہ اٹھانے کے عادی ہو جاتے ہیں، اسی طرح وہ لادینیت کو بھی تسلیم کر لیتے ہیں..... ساری تعلیم حاصل کر لینے کے بعد بھی وہ بنیادی طور پر غیر تعلیم یافتہ ہی رہتے ہیں۔“^(۹)

خود برٹرینڈ رسل اس امر کا خطرہ صاف محسوس کرتا ہے کہ موجودہ نجح پر چلتے ہوئے سائنسی تہذیب ترقی نہیں پاسکتی، بالفاظ دیگر اسے موجودہ نفسیاتی پس ماندگی سے نکلا ہو گا، ورنہ سائنسی تہذیب کی بالادستی کا خواب شرمندہ تعبیر نہیں ہو سکتا، اس کے الفاظ ملاحظہ کیجئے: ”اگر سائنسی تہذیب کو برتر تہذیب بنانا ہے تو اس کے لئے ضروری ہے کہ معلومات میں اضافے کے ساتھ ساتھ حکمت میں بھی اضافہ ہو۔ حکمت سے میری مراد زندگی کی غایات کا صحیح تصور ہے، مگر یہ وہ چیز ہے جس کو سائنس مہیا نہیں کر سکتی۔“^(۱۰)

یہ کس قدر واضح اور کھلا اعتراف ہے مذہب کی بالادستی کا، اس کی موجودہ سائنسی دور میں فعالیت اور ضرورت و اہمیت کا، اور اس کے ساتھ ساتھ یہ بھی حقیقت ہے کہ موجودہ حالت میں

کوئی بھی دوسرا مذہب 'اسلام' کے سوا یہ راہنمائی اور صحیح فطری تصور حیات و نظام حیات نہیں عطا کر سکتا۔ اور آخر میں پروفیسر ہیر الدا تیس (Herold H. Titis) کی رائے ملاحظہ کیجئے، لکھتے ہیں:

"تعلیم نے اپنے آپ کو ماضی کے روحاں و رثیٰ سے الگ کر لیا، مگر اس کا کوئی مناسب تبدل دینے میں ناکام رہی ہے، نیتیجاً تعلیم یا نتے افراد بھی ایقان و ایمان و زندگی کی قدر کے درست احساس اور دنیا کے بارے میں کسی مقابلہ نگاست ہم گری نقطہ نظر سے عادی ہیں۔"^(۲)

مغربی مفکرین و ماہرین تعلیم کے یہ خیالات اپنی جگہ، جو خود بھی خدا ناشناسی کے سبب ادھورے اور نا مکمل ہیں، مگر مغرب نے ان پر بھی غور نہیں کیا اور اپنے حالات کا از سر نوجائزہ لے کر اسے سنوارنے کے لئے کوئی پیش رفت نہیں کی۔

سائنسی تحقیق کے میدان میں اسلامی اور مغربی نفیات؛ ایک مقابلہ

تحقیق کے میدان میں بھی مغرب کی نفیات علیحدہ مزان رکھتی ہے، جو مسلمانوں کے اسلوب تحقیق سے جدا گانہ ہے، اور اس کے مقابلے سے بھی کئی ایک اکتشافات ہوتے ہیں۔ مسلمان محققین کا سب سے بڑا کارنامہ یہ ہے کہ انہوں نے خصوصاً سائنسی تحقیق میں عملی اقدامات کو متعارف کرایا اور اسے برابر کی اہمیت دی، مسلم محققین کا دوسرا انتیازی وصف یہ ہے کہ انہیں اپنے پیش روؤں سے استفادہ کرنے میں جھچک نہیں تھی، لیکن جو چیز جس سے لی اس کا بھرپور اعتراف بھی کیا، پھر اپنے محققوں کی مانندان کی آراء کو تحقیق و تنقید کے اصولوں پر پر کھا، اگر انہیں اپنے پیش روؤں کی رائے سے اتفاق تھا تو اس کا ذکر کیا، اگر اختلاف ہوا تو اس کا بھی اظہار کیا، مگر پورے احترام کے ساتھ، اور اگر ان کی تحقیق یا فکر میں کوئی کمی محسوس کی تو اسے پورا کر دیا، ابیر و فنی اس طریقہ کار کی وضاحت کرتے ہوئے لکھتا ہے:

"میں نے وہی کیا ہے، جو ہر انسان پر واجب ہے کہ اپنے فن میں کرے، یعنی اس فن میں جو لوگ اس سے پہلے گزر چکے ہیں، ان کے اجتہادات کو قبول کرے، اور اگر کچھ خلل پائے تو بے جھچک اس کی اصلاح کر دے، اور جو کچھ خود اسے سوچھے اسے اپنے بعد آنے والے متاخرین کے لئے بطور ایک یادداشت محفوظ کر جائے۔"^(۳)

ویڈیو مسلمانوں کے اندازِ تحقیق کے بارے میں اپنی رائے یوں ظاہر کرتا ہے:
 ”یونانیوں کے ہاں نتائج تحقیق ہمارے سامنے اپنی آخری کلاسیکی شکل میں آتے ہیں،
 چنانچہ بعض استثنائی صورتوں کے علاوہ ہمارے لئے یہ ممکن نہیں ہوتا کہ ہم ان کی اٹھان
 کا سراغ لگاسکیں، لیکن عربوں (مسلمانوں) کے ہاں صورت حال یکسر مختلف ہے، عرب
 جس کام میں ہاتھ ڈالتے ہیں، اس کے قدم پر قدم ارتقا کی وضاحت کرتے ہیں، کچھ اس
 طرح جیسے آج ہمارے بعض محققین کرتے ہیں، ان کی اس وضاحت کے پیش نظر ہم یہ
 محسوس کئے بغیر نہیں رہ سکتے کہ ان کی طبیعتوں میں اپنے کام کی قدم پر قدم پیش رفت
 پر اطمینان و سرور کی ایک کیفیت پائی جاتی ہے۔“^(۱)

اس کے بر عکس مغرب کا طریقہ تحقیق یہ ہے کہ لاطینیوں نے مسلمان محققین سے جو
 کچھ اخذ کیا اس کا وہ اپنی فلسفی انجمنوں کے سبب اعتراف نہ کر سکے، اور اسے انہوں نے
 اپنی جانب منسوب کر لیا، بلکہ مسلمانوں کے علوم سے لاطینیوں کے عمل استفادہ نے سرتے
 کی صورت اختیار کر لی، انہوں نے بہت سی کتب کو مکمل طور پر ترجمہ کر کے اپنی جانب
 منسوب کر لیا، اور انہیں اپنی طبع زاد تصنیف تالیف قرار دیا، یا یہ کہا کہ یہ یونانی مشاہیر مثلاً
 ارسطو، جالنیوس، روپوس وغیرہ کی کتب ہیں، اس کی بہت سی مثالیں سامنے آچکی ہیں۔^(۲)

مثال کے طور پر رائے منڈس لولس (Raymundus Lullus) کی کتنی ہی
 کتب کیمیا کے حوالے سے مغرب میں منتداول رہیں، مگر بعد میں یہ عقدہ کھلا کہ وہ
 عربی کتب کا سرقہ تھیں، اسی طرح ابن سینا کی ’كتاب الشفاء‘ کا حصہ معدنیات کی
 صدیوں تک مغرب کے سائنس دانوں کے ہاں ارسطو کی تحریر سمجھا جاتا رہا۔^(۳)

ان کے ان غیر اخلاقی اقدامات کا سبب بھی ان کی فلسفی کشمکش تھی جو سائنس یسے خالص
 تحقیقی معاملات میں بھی ان کو راہ راست پر نہ چلا سکی، مسلمانوں نے جن سے بھی اخذ
 واکتساب کیا، وہ ان کے بارے میں کسی قسم کے منفی خیالات کا شکار نہیں تھے۔ اس کے بر عکس
 لاطینی جب مسلمانوں سے اخبار فیض کر رہے تھے، تو وہ اسی لمحے مسلمانوں کو اپنا حریف اور
 مدقائق بھی قرار دے رہے تھے، اس بنا پر وہ غیر وہ مخالفوں سے اخذ و اکتساب کرنے میں تردد
 و تامل کا شکار تھے، ان کی اس فلسفی انجمن نے اس صورت حال کا حل سرقہ نولی کی

صورت میں تلاش کر لیا جب کہ مسلمانوں کا اخلاقی نظام بھی انہیں اس قسم کے ناروا اور غیر دینی اقدامات سے باز رکھنے کا اہم سبب تھا، جس سے مغرب کل بھی محروم تھا، اور آج بھی محروم ہے۔

ترقی و تفوق کی نفیات

مغرب نفیاتی طور پر غلبے، ترقی اور تفوق کے احساس و کیفیات کا بھی شکار ہے، یہ کیفیات ایک دن میں پیدا نہیں ہو سکیں، ان میں اس کی پے در پے سائنسی و مادی کامیابیوں کا بھی بڑا دخل ہے، مگر اب یہ تفوق ایک نفیاتی عیب کی شکل اختیار کر گیا ہے، مشرق کے حوالے سے دیکھا جائے تو اس تفوق کا انہمار انگریزی عہد میں لارڈ میکالے (Lord Macualay) کی زبان سے ہوا، اور اس بارے میں اس نے پاک و ہند میں، خصوصاً یہاں کے تعلیمی حلقوں میں انگریزی تفوق کی بدنام مثال کی صورت اختیار کر لی ہے، وہ متحده ہندوستان کے مسلمانوں اور ان کے علمی سرمائے کے بارے میں کیا رائے رکھتا تھا؟ چند نگرشات ملاحظہ کیجئے:

- ۱۔ احیا اور فروغ سے مراد انگریزی ادب ہے، اور ذی علم ہندوستانیوں سے مراد وہ لوگ ہیں جو ملٹن اور ہابس لاک کو پڑھ چکے ہیں۔

۲۔ ہدایہ اور شاستر کو پڑھنا حماقت ہے۔

۳۔ یورپ کے کسی اچھے کتب خانے کی ایک الماری، عرب اور ہندوستان کے سارے ادبی سرمائے پر بھاری ہے۔

۴۔ قدیم کتب کی اشاعت کے بارے میں فرمایا:

”ہم ایسی منڈلی بن گئے ہیں، جو روپے کا ضیاع کر رہی ہے، ایسی کتابیں شائع کر رہی ہے۔ جن کے چھپنے سے کاغذ کی قیمت اتنی بھی نہیں رہتی جتنا کہ چھپنے سے قبل تھی۔“

۵۔ مقامی زبانوں کے متعلق فرمایا:

”ان میں سے کسی میں یہ صلاحیت نہیں کہ وہ علوم و فنون کیلئے ذریعہ تعلیم بن سکے۔“ ⁽⁷⁾
لیکن یہاں پر یہ بحث بھی دلچسپی کا باعث ہو گی کہ اس احساسِ تفوق کی حقیقت کیا ہے؟ اس جانب سطور بالا میں اشارہ کیا جا چکا ہے کہ مغربی علوم میں بہت ساحصہ مشرق اور علماء

اسلام کی کتب سے سرقہ شدہ ہے، چند مثالیں مزید پیش کی جاتی ہیں:

سائنس دانوں کے ہاں یہ بات معروف تھی کہ بصیرات کے میدان میں حجرہ تاریک (Camera Obscurum) کو دریافت کرنے اور چاند کے مشاہدے کے سلسلے میں اس کو استعمال کرنے والا لیوی (Lewis) ہے، لیکن اب یہ بات ثابت ہو چکی ہے کہ یہ کارنامہ دراصل ابن الہثیم کا ہے، جو لیوی کی جانب غلط طریقے سے منسوب کر دیا گیا۔^(۱)

نیز ممثلات کرویہ کی دریافت بھی لیوی کی طرف منسوب کی گئی ہے، حالانکہ اب یہ بات ثابت ہو چکی ہے کہ اس کا سہرا چوتھی صدی ہجری کے الجندی، ابوالوفا الوزجانی اور ابونصر بن عراقی کے سر ہے۔^(۲)

مغرب کی یہ سرقہ گیری خود مغرب کے منصف مزاج قلم کاروں سے بھی پوشیدہ نہیں رہی، اور انہوں نے اس کا برملاء عتراف کیا ہے، امریکی مصنف ڈریپر لکھتا ہے:

”مجھے اس بات پر بے حد افسوس ہے کہ یورپ کے مصنفوں نے بڑی باقاعدگی کے ساتھ دیدہ و دانتہ مسلمانوں کے احسان کو چھانے کی کوشش کی ہے جو یورپ والوں کی گردن پر ہے۔ عربی علوم کی ان نشانیوں سے جواب تک باقی رہ گئی ہیں، ہمیں مسلمانوں کے عروج ذہنی کا پتہ چلتا ہے، حالانکہ ان کی بہت سی کتابیں فنا ہو چکی ہیں، اور بہت سی قصداً فنا کر دی گئی ہیں۔“^(۳)

اور بریفالٹ لکھتا ہے:

”سائنس سے تحقیق کی نئی روح، تفتیش کے نئے طریقے، پیمائش اور مشاہدے کے لئے نئے اسلوب مراد ہیں جن سے یونانی بے خبر تھے، یورپ میں اس روح اور ان اسالیب کو روایج دینے کا سہرا عربیوں کے سر ہے۔“^(۴)

مغرب کے ذہنی اور علمی تفوق کی اس نسبیات کی حقیقت پر سب سے عمدہ اور برعکس تبصرہ خود ڈاکٹر فواد سیز گین کا ہے، جنہوں نے اس سلسلے میں وقیع تحقیق اہل علم کے سامنے پیش کی ہے، وہ کہتے ہیں:

”جوں جوں انسان یورپ کے اصل ماغذہ کی گہری تحقیق کرتا ہے، اس کے ہاں یہ تصور تقویت پکڑتا چلا جاتا ہے کہ وہل کی نام نہاد تحریک احیا اس پچے سے ازحد مشاہدہ رکھتی ہے،“

جسے اس کے حقیقی باپ کی بجائے کسی اور کی طرف منسوب کر دیا گیا ہو۔”⁽²⁾

سائنسی ترقی خود مغرب کی نظر میں

اس مضمون کے اختتام سے قبل ہم لندن یونیورسٹی میں فلسفے کے اُستاد پروفیسر جوڈ (Joad) کی رائے جو قدرے طویل اقتباسات کی صورت میں ہے، پیش کرنا چاہیں گے۔ انہوں نے بے لاگ طریقے سے مغرب کی سائنسی ترقی اور فلسفی تضاد کا جائزہ لیا ہے، وہ کہتے ہیں:

”ہماری حرمت انگریز صنعتی فتوحات اور ہمارے شرمناک اخلاقی بچپن کے درمیان جو تفاوت ہے، اس سے ہمارا سابقہ ہر موڑ پر پڑتا ہے، ایک طرف ہماری صنعتی ترقی کا یہ حال ہے کہ ہم بیٹھے بیٹھے سمندر پار سے، اور ایک برا عظم سے دوسرا برا عظم کے لوگوں سے بے تکلف باتیں کر سکتے ہیں، سمندر کے اوپر اور زمین کے نیچے دوڑتے پھرتے ہیں، ریڈیو کے ذریعے سیلوں میں گھر بیٹھے، لندن کے بڑے گھنٹے (Big Ben) کی آواز سن سکتے ہیں، نیچے ٹیلیفون کے ذریعے ایک دوسرے سے باتیں کرتے ہیں، بر قی تصویریں آنے لگی ہیں، بغیر آواز کے ناہپ را شرچل گئے ہیں، بغیر کسی درد و تکلیف کے دانت بھرے جاسکتے ہیں، فصلیں بھلی سے پکالی جاتی ہیں، رہبر کی سڑ کیں بنتی ہیں، ایکسرے کے ذریعے ہم اپنے جسم کے اندر ورنی حصے کو جھانک کر دیکھ سکتے ہیں، تصویریں بولتی اور گاتی ہیں، لاسکی (واز لیس) کے ذریعے مجرموں اور قاتلوں کا پتہ چلا یا جاتا ہے، بر قی موجودوں سے بالوں میں پیچ و خم پیدا کیا جاتا ہے، آبدوز کشتمیاں، قطب شمالی تک اور ہوائی جہاز قطب جنوبی تک اڑ کر جاتے ہیں، لیکن اس سب کے باوجود ہم سے اتنا نہیں ہو سکتا کہ ہم اپنے بڑے بڑے شہروں میں کوئی ایسا میدان بنادیں جس میں غریب نیچے آرام و حفاظت کے ساتھ کھیل سکیں۔ اس کا نتیجہ یہ ہے کہ سلانہ دو ہزار بچوں کی جانیں ضائع ہوتی ہیں اور نوے ہزار زخمی ہو جاتے ہیں۔ ایک مرتبہ ایک ہندوستانی فلسفی سے میں اپنے تمدن کے عجائب کی تعریف کر رہا تھا۔ اسی زمانے میں ایک گاڑی چلانے والے نے Pendinsands میں تین یا چار سو میل کی مسافت ایک گھنٹے میں طے کر کے ریکارڈ قائم کیا تھا، اور ایک ہوبلانے ماسکو یانیویل ک کی مسافت میں یا پچھاں گھنٹے میں طے کی تھی۔ میں جب سب کچھ کہہ چکا تو ہندوستانی فلسفی نے کہا: ہاں یہ صحیح ہے کہ تم ہوا میں چڑیوں کی طرح اڑتے اور پانی میں مچھلیوں کی طرح تیرتے ہو، مگر تمہیں ابھی

تک زمین پر انسانوں کی طرح چلتا نہیں آیا۔”^(۴)

امن و سکون، ہمدردی و خیر خواہی کے زمانے سے اٹھ جانے پر وہ یوں ماتم کرتا ہے:
”جہاں تک ہمارے زمانے کی سوسائٹی کا تعلق ہے تو واقعہ یہ ہے کہ ہمارا اعتقاد
ہے کہ تمدن نام ہے سرعت کا۔ سرعت موجودہ زمانے کے نوجوان کا دیوتا ہے، اس
کے آستانے پر وہ سکون، راحت، امن اور دوسروں کے ساتھ مہربانی کو بڑی بے
دردی کے ساتھ پھیٹ چڑھادیتا ہے۔”^(۵)

وہ مزید لکھتا ہے:

”اس میں شک نہیں کہ زمین کی طباہی کھنچ گئی ہیں، قومیں ایک دوسرے کے قریب
ہو گئی ہیں، اور ان کے پاؤں ایک دوسرے کی دلیل پر ہیں، مگر اس کا نتیجہ یہ ہے کہ
قوموں کے آپس کے تعلقات پہلے سے زیادہ ناخوش گوار ہیں۔ وہ وسائلِ جن سے ہم اپنے
ہمسایہ قوموں سے برا و راست واقف ہوتے ہیں، انہوں نے اُنہاں دنیا کو جتنگ کی آگ میں
چھوٹ دیا ہے، ہم نے آواز پکنچانے کا آلہ ایجاد کیا، اور اس کے ذریعے اپنی ہمسایہ قوموں
سے باتیں کیں، لیکن اس کا انجام یہ ہے کہ آج ہر قوم ہوا کی پوری طاقت کے ساتھ اپنی
ہمسایہ قوم کو چھیڑنے اور دقت کرنے کا کام لے رہی ہیں، وہ اس کو شش میں رہتی ہے
کہ وہ دوسری قوم کو اپنے سیاسی نظام کی برتری کا قائل و معتقد بنادے۔”^(۶)

خاتمه کلام

اس تمام گفتگو کا خلاصہ یہ بتا ہے کہ مغرب اپنی موجودہ سائنسی ترقی اور ماذی فتوحات کے
باوجود اس وقت بلکہ ماضی سے ہی ایک مختلف النوع اور کثیر الجھت نفیتی اُجھن، تضاد اور کشمکش
کا شکار ہے، اس فلسفی کی مانند جس کے ہاتھ سے ڈرو کا سراج اتارا ہوا اور وہ اُجھے ہوئے دھاگے کو
سلبھانے کی فکر میں غلطان ہو، مغرب کا الیہ بھی یہی ہے کہ ہدایت کی رباني و آسمانی رسی جبل
الله اس کے ہاتھ سے چھوٹ چکلی ہے۔ نیتیجتاً طرح طرح کے عوارض اسے لاحق ہو رہے ہیں۔
فکری، علمی و عملی کچیوں، کچرویوں اور اُجھنوں کے سمندر میں ڈوبتے ہوئے اسے سہارے کی
تلائش ہے، یہ سہارا قرآن کریم کی صورت میں اس کے سامنے موجود ہے، مگر اس کی توجہ
ماذیت کے طوفان میں بھٹک رہی ہے، اب اہل اسلام کا فرض ہے کہ وہ اپنی تمام تر

صلاحیتیں اس پیغامِ ربانی کو غیر مسلموں تک پہنچانے کے لئے وقف کر دیں، اسلام کا نظامِ اخلاق اور نظامِ معاشرت خصوصیت کے ساتھ غیر مسلموں، خصوصاً مغرب کے لئے ذریعہ ہدایت، اور وجہ سکون و عافیت ثابت ہو سکتا ہے۔

اس کے علاوہ اس بحث میں ہمارے لئے مقام فکر و عبرت یوں بھی ہے کہ جن خصوصیات اور تاریخی حقائق پر ہم آج فخر محسوس کر رہے ہیں، ان کا تسلسل آج سے بہت پہلے منقطع ہو چکا ہے اور یہ روایات ہمارے جن قابلِ قدر اسلاف کی تھیں ہم ان کے جانشین کہلانے کے حق دار نہیں سمجھے جاسکتے۔ ہمیں غور کرنا ہو گا کہ آخر وہ کیا وجوہات ہیں جن کے سبب ہم تعلیمی و تحقیقی تفوق کی بلندیوں سے گر کر پستی کی انتہاؤں کا شکار ہو گئے ہیں۔ ایک وقت وہ تھا جب مغرب ہماری روایات اور تحقیقات کو کسی بھی صورت میں اپنانے کو اپنی ضرورت سمجھتا تھا، بلکہ اس میں فخر محسوس کرتا تھا، اور آج ہم صحیح معنی میں ان کو کاپی کرنے کی بھی صلاحیت نہیں رکھتے۔ یہ وہ مسائل ہیں جو ہم سے فوری اور بھرپور توجہ طلب کر رہے ہیں۔ سو کیا ہم اس سلسلے میں وقت کی پکار پر لبیک کہنے کی صلاحیت رکھتے ہیں؟

اس سلسلے میں اہم بات یہ ہے کہ زبانی دعوت کے اہم فریضے کی ادائیگی کے ساتھ ساتھ ہمیں خود اپنی زندگیوں کو اسلامی تعلیمات کے مطابق ڈھالنا ہو گا، تاکہ ہر مسلمان اپنی اپنی جگہ خود بھی سراپا دعوتِ اسلام ہو، اس میں اتنی جاذبیت ہو جو غیر مسلموں کو اسلام کی جانب راغب کرے، یہی اسلام کا موجودہ حالات میں مسلمانوں سے مطالبہ ہے اور یہی حالات کا تقاضا ہے۔ **وما علينا الابلاغ غالالمبین**

حوالی و حوالہ جات

① فرانس بیکن، ۱۶۲۶ء۔ ۱۵۶۱ء (Francis Bacon) نے یہ دعویٰ کیا تھا کہ ”جب سائنس کو مذہب پر غلبہ حاصل ہو جائے گا تو یہ دنیا جنتِ ارضی میں تبدیل ہو جائے گی“۔ ملاحظہ کیجئے: پروفیسر سید محمد سلیمان، مغربی فلسفہ تعلیم کا تنقیدی مطالعہ / ادارہ تعلیمی تحقیق، لاہور، ۱۹۸۱ء، ص ۲۲۔

② ملاحظہ کیجئے رسائل کی کتاب THE IMPACT OF SCIENCE ON SOCIETY.

GEORGE ALLEN & UNWIN. LONDON. 1952

SIENCE LIBERTY AND PEACE. CHATTS & WINDUS
LONDON. 1950

(CONQUEST OF HAPPINESS) برٹش نیڈر سل کی کتاب اسی نام سے ہے: دوائی مسرت کا حصول، اس کا لاردو ترجمہ جبیل نزیری کے قلم سے مکتبہ دلیل کربلی سے ۱۹۹۸ء (شاعت علم) شائع ہوا ہے

① MAN IN THE MODREN ② القرآن، سورہ حم سجدہ، آیت ۵۳

WORLD. P.131

③ C.A COULSN. SCIENCE AND CHRISTIAN BELIEF

④ Schmidt, P.W. The Origin and Growth of Religion. P.262.

⑤ مولانا ابوالکلام آزاد، فلسفہ / مطبوعات چین، لاہور رص ۲۲

⑥ فلسفیات اکسویں صدی میں پروفیسر معزز علی بیگ / مشمولہ معارف، ماہنامہ رشاد میں ۲۰۰۱ء، ص ۳۲۵

⑦ مولانا سید ابوالحسن علی ندوی ر انسانی دنیا پر مسلمانوں کے عروج و زوال کا اثر، مجلس نشریات اسلام، کراچی رص ۳۳۶

⑧ فلسفیات اکسویں صدی میں رص ۳۰۰۲ تا ۳۰۲۰ علی عزت بیگ وچ اسلام اور مشرق و مغرب کی تہذیبی کلکشن / اردو ترجمہ رص ۱۲۳، تا ۱۳۳

⑨ مہنامہ بیدار ڈائجسٹ، لاہور ر ستمبر ۱۹۹۲ء ۳۰ ایضاً رص ۱۹۹۲ء جون ۱۹۹۵ء رص ۷۷

⑩ روزنامہ جنگ، لندن ۱۸۶۱ء ۱۱ اگست ۱۹۹۳ء اکتوبر ۱۹۹۵ء ایضاً رص ۱۹۹۳ء

⑪ روزنامہ دن، لاہور ر ۱۱ اگست ۱۹۹۸ء ۱۱ ایضاً رص ۱۹۹۸ء دیکھنے: پروفیسر سید محمد سلیم، مغربی فلسفہ تعلیم کا

۱۲ تعمیدی مطالعہ رص ۱۳۶۱ء ۱۳ ایضاً رص ۱۳۶۱ء تعمیدی مطالعہ رص ۱۳۶۱ء

⑫ Human Destiny by. Le Comte . P.146

⑬ Walter Lipman The State of Education in this troubleld world, P.200

⑭ Sir walter Mobely ,The Crisis in the University London 1949, P.70

⑮ Bertrand Russel. scientific thought. P.12

⑯ Harold H Titus. Lieing Issues in Philosophy, Newyork. 1953. P.420

۱۷ بیرونی / القانون / راج، ص ۳، ۱۹۹۵ء کٹر فواد سیز گین، خطبات / تاریخ علوم میں تہذیب اسلامی کام مقام / ترجمہ: ڈا کٹر خورشید رضوی / ادارہ تحقیقات اسلامی، یمن الاقوامی اسلامی یونیورسٹی، اسلام آباد، ۱۹۹۲ء ۳۰ ایضاً رص ۱۳۲۰ء ایضاً رص ۲۶ پروفیسر سید محمد سلیم، مسلمان اور مغربی

تعلیم ادارہ تعلیمی تحقیقی، لاہور ۱۹۸۵ء ۱۹۸۵ء ۱۱ ایضاً رص ۲۷ افواہ سیز گین، رص ۱۲۵ء ایضاً

۱۸ مغربی فلسفہ تعلیم کا تعمیدی مطالعہ رص ۲۲۳۱ء ۱۱ ایضاً رص ۲۲۳۱ء تنشیکل انسانیت / ترجمہ: عبد الجید سالک،

لاہور رص ۲۲۷ء ۱۹۹۲ء Prof Joad Gulde to Modrn wickedness. ۱۹۹۲ء ایضاً رص ۲۲۷ء

۱۹ ایضاً رص ۲۲۱ء London. P.262.263 ۱۹۹۲ء